



## महाराष्ट्र मेट्रो रेल कॉर्पोरेशन लिमिटेड (नागपूर मेट्रो रेल प्रकल्प)

शेअर्ड ऑटो रिक्शाद्वारे परवडणारी फीडर सेवा लवकरच सुरू होणार



नागपूर : सामायिक ऑटो रिक्शाद्वारा स्वस्त फीडर सेवा सुरू करण्यासाठी महा मेट्रोने पुढाकार घेतला असून सुरुवातीला ३७ मेट्रो स्थानकांवरून सेवा सुरू होणार आहे. महा मेट्रोने प्रत्येक 37 स्थानकांच्या लगतच्या परिसराचे तपशीलवार सर्वेक्षण करून स्थानकापासून किती अंतर आहे या सविस्तर माहितीसह प्रस्ताव आरटीओकडे पाठवला आहे आणि ऑटो रिक्शाचे समान भाडे

ठरवण्याची विनंती आरटीओला केली आहे. या विषयावर व्यवस्थापकीय संचालक महामेट्रो श्री श्रावण हर्डिकर यांनी 23 नोव्हेंबर रोजी मेट्रो भवन येथे बैठक बोलावली होती. या बैठकीला आरटीओ नागपूर श्री रामभाऊ गीते, डीसीपी ट्रॅफिक श्रीमती चेतना तिडके आणि मनपाचे परिवहन व्यवस्थापक तसेच महामेट्रोचे अधिकारी एमएमआय व ऍडमिन विभाग उपस्थित होते. आरटीओ श्री गीते यांनी सांगितले की, शुल्क निश्चितीसह प्रस्ताव डीसीपी ट्रॅफिक यांना यापूर्वीच सादर करण्यात आला आहे. त्यानंतर डीसीपी ट्रॅफिकनेही ती क्लिअर करणार असल्याचे सांगितले. आता हा प्रस्ताव अंतिम मंजूरीसाठी आरटीओचे अध्यक्ष असलेल्या जिल्हाधिकार्यांकडे जाणार असून लवकरच त्यास मंजूरी दिली जाईल.

याचा मुख्य उद्देश नागरिकांना योग्य फीडर सेवा देणे आणि त्यांच्या सोयीसाठी त्यांना पहिल्या ते शेवटच्या प्रवासासाठी कनेक्टिव्हिटी देणे हा आहे. ऑटो रिक्शा RTA ने ठरविलेले दर आकारेल. एकट्याने ऑटो वापरल्यास त्याला किंवा तिला संपूर्ण रक्कम भरावी लागेल. जर एकच ऑटो 2-3 लोकांनी शेअर केला असेल तर प्रत्येकाला समान प्रमाणात पैसे द्यावे लागतील. व्यवस्थापकीय संचालक महा मेट्रो श्री श्रावण हर्डिकर यांनी मेट्रो अधिकार्यांना असे निर्देश दिले आहेत की पार्किंग स्लॉट ओळखून ट्रॅफिक पोलिसांसोबत संयुक्त सर्वेक्षण करण्यात येईल जेणेकरून यंत्रणा प्रभावी आणि कार्यक्षम रीतीने कार्य करू शकतील.